



Kunsill Lokali – Marsaxlokk – Local Council

MINUTI

Laqgħa tal-Kunsill Lokali MARSAXLOKK

IT-TMIEN LEĠSLATURA

Laqgħa Numru 13

It-Tnejn 2 ta' Marzu 2020

Il-Kunsilli Lokali Marsaxlokk iltaqa' fl-uffiċċju amministrattiv tiegħu, li jinsab fl-indirizz 2, Triq Vittorio Cassar, Marsaxlokk - fl-4:00 ta' filgħaxija.


PREŻENTI:

Steven Grech	–	Sindku
Elenia Desira	–	Viċi Sindku
Janice Chetcuti	–	Kunsillier
Daniel Zerafa	–	Kunsillier
Stephen Caruana	–	Kunsillier

UFFIĊJAL PREŻENTI:

Jordy Brincat	–	Deputat Segretarju Eżekuttiv
---------------	---	------------------------------

2, Triq Vittorio Cassar, Marsaxlokk. Malta.

:21652525, 21650937

marsaxlokk.lc@gov.mt www.lc.gov.mt/www.marsaxlokklc.com

13.1	Qari ta' ittri ta' apologiji
13.1.1	Xejn
13.2	Kunsiderazzjoni u approvazzjoni tal-Minuti
13.2.1	Kopja tal-minuti tas-seduta preċedenti numru 12, tqassmet lill-Kunsilliera qabel il-laqgħa u għaldaqstant il-minuti ta' dawn il-laqgħat ittiehdu bħala moqrija. Il-Kunsilliera Dr. Janice Chetcuti ikjarifikat li punt: 12.3.9 fejn hemm mnizzel li <i>'Dwar din il-laqgħa kienu infurmata l-Kunsilliera kollha'</i> fejn Dr.Chetcuti qalet li hi kienet avzata u infurmata minn ġurnata biss qabel, u għalhekk kien impossibli għaliha li tattendi minħabba mpenji oħra. Li kieku kienet disposta kienet tattendi żgur.
13.2.2	Is-Sur Stephen Caruana ppropona, u s-Sur Steven Grech issekonda bħala koretti, il-minuti tas-seduta preċedenti numru 12, u ġew approvati b'votazzjoni unanima fost dawk preżenti.
13.3	Komunikazzjonijiet mis-Sindku
13.3.1	Is-Sindku informa lill-Kunsilliera preżenti li fis-7 ta` Frar 2020 saret laqgħa bejn is-Sindku, id-Deputat Segretarju Eżekuttiv u l-Ispettur tad-Distrett, rigward il-problema tad-dgħajjes u l-karrijiet imferrxin fil-lokal.
13.3.2	<p>Fit-12 ta` Frar 2020 saret laqgħa bejn is-Sindku, d-Deputat Segretarju Eżekuttiv, l-Kunsilliera kollha flimkien mal-Avukat tal-Kunsill u tlett rappreżentanti minn Triq il-Port Ruman. Din il-laqgħa saret rigward l-applikazzjoni quddiem il-Planning Authority dwar il-Boatyard / <i>Jogging track</i> fiż-żona tal-Port Ruman. Dr.Janice Chetcuti talbet sabiex waqt is-seduta tal-llum jittiehed vot sabiex il-Kunsill jiddeciedi jekk iġġedidx l-appikazzjoni għall-permess tal-<i>jogging track</i>. Is-Sindku Steven Grech qal li hu jixtieq li jingħata ċans ta' xahrejn qabel ma tittiehed din id-deċiżjoni mill-Kunsill. Il-Kunsillier Daniel Zerafa jixtieq li qabel ma mmorru għal vot, il-Kunsill jiltaqa' mal-entitajiet kollha ikkonċernati bħal dawk tal-Ambjent u s-Sajd.</p> <ul style="list-style-type: none"> - <i>Il-ħin huwa l-4.28pm u l-laqgħa gjet sospiza, minħabba li xi residenti xtaqu jtkellmu.</i> - <i>Il-ħin huwa l-4.39pm u l-laqgħa tkomplet.</i> <p>Wara diskussjoni libera bejn il-Kunsilliera, il-Kunsill Lokali qabel li jieħu vot dwar din il-materja. Id-Deputat Segretarju Eżekuttiv qal li l-mistoqsija lill-Kunsilliera għall-votazzjoni se tkun: 'Wara l-parir legali li ngħatajna mingħand l-istess Avukat tal-Kunsill, il-Kunsill Lokali ta' Marsaxlokk jaqbel li jagħmel <i>renewal</i> tal-permess għal <i>jogging track</i> fiż-żona ta' Port Ruman għax din se tiskadi dalwaqt?'</p> <p>Il-voti kienu hekk:</p> <p><i>Favur ir-renewal:</i> Elenia Desira / Janice Chetcuti / Stephen Caruana <i>Kontra ir-renewal:</i> Steven Grech / Daniel Zerafa</p>

	<p>Il-vot għadda 3 favur u 2 kontra din il-mistoqsija u għalhekk se jsir kuntatt mal-Perit sabiex isir <i>renewal</i> tal-permess tal-<i>jogging track</i> fiż-żona ta' Port Ruman.</p> <p>Fit-12 ta' Frar ukoll reġgħet saret laqgħa oħra bejn is-Sindku, d-Deputat Segretarju Eżekuttiv, il-Kunsilliera kollha u l-Uffiċjal Eżekuttiv flimkien mal-Kuntrattur tal-Iskart u l-Avukat tal-istess Kuntrattur. Din il-laqgħa saret wara l-aħħar laqgħa li saret bejnietna rigward l-ittra inkwistjoni mal-Wasteserv u L-ġbir tal-iskart organiku peress li dan qed ikun <i>grouped</i> flimkien ma' lokalità oħra.</p>
13.3.3	<p>Is-Sindku informa lill-Kunsilliera prezenti li fl-14 ta' Frar 2020 saret laqgħa mal-Ministru tat-Turizmu l-Onor. Julia Farrugia Portelli fil-Ministeru tat-Turizmu. Għal din il-laqgħa attendew is-Sindku, d-Deputat Segretarju Eżekuttiv u l-Kunsillier Daniel Zerafa. F'din il-laqgħa giet diskussa t-tkomplija tar-<i>Regeneration Plan</i> flimkien m'affarijiet oħra li għandhom x'jaqsmu mal-lokal ta' Marsaxlokk.</p>
13.3.4	<p>Fis-17 ta' Frar 2020 saret laqgħa bejn is-Sindku, d-Deputat Segretarju Eżekuttiv, flimkien ma' rappreżentanti mill-Kumpanija Droplet Ltd. Din il-laqgħa giet diskussa l-<i>waterpoint</i> li hemm biswit it-<i>Tourism Information Office</i>. Bħal ma konna infurmati, l-Awtorità tal-Ippjanar kienet bagħtet avviz ta' infurzar sabiex din l-<i>waterpoint</i> titneħħa għax ma kelliex il-permessi neċessarji. Id-Deputat Segretarju Eżekuttiv talab sabiex jiġi ipprezentat kopja tal-kuntratt sabiex jiġi ipprezentat quddiem il-Kunsill għad-diskussjoni.</p>
13.3.5	<p>Is-Sindku informa lill-Kunsilliera prezenti li fit-18 ta' Frar 2020, saret laqgħa bejn is-Sindku u d-Deputat Segretarju Eżekuttiv, flimkien ma' rappreżentanti minn Café Cordina. Dawn qed joffru li jinstallaw diversi <i>totems</i> f'Marsaxlokk.</p>
13.3.6	<p>Is-Sindku informa lill-Kunsilliera prezenti li fil-21 ta' Frar 2020 saret laqgħa bejn is-Sindku, d-Deputat Segretarju Eżekuttiv flimkien mal-Kap Eżekuttiv tal-GreenMT. Din il-laqgħa saret rigward kif nistgħu ntejjbu s-servizz tat-tqassim tal-boroz il-grizi u l-<i>bring in sites</i> ta' hdejn il-grawnd tal-futbol.</p>
13.3.7	<p>Is-Sindku qal li s-Sibt 22 ta' Frar 2020 attenda għall-konferenza organizzata mill-AKL bl-isem <i>Mayor's Round Table Conference</i> li saret go lukanda f'Bugibba. F'din il-laqgħa attendew is-Sindki kollha ta' Malta fejn gie diskuss fost l-oħrajn, il-<i>Pedestrian walking</i>, <i>smart cities</i>, <i>transport</i> u l-problemi tal-parkeġġ.</p>
13.4	<p>Twegibiet għall-Mistoqsijiet tal-Kunsillieri</p>
13.4.1	<p>Il-Kunsilliera Dr. Janice Chetcuti kellha dawn il-mistoqsijiet lis-Sindku/Deputat Segretarju Eżekuttiv:</p> <p>1) <i>Is-sena l-oħra konna ġejna mitluba mis-Segretarju Eżekuttiv biex nippreparaw business plan li jirrigwarda d-dekasteri li aħna tagħhom responsabbli. Jiena kont hejjejt u ipprezentajt pjan li jikkonċerna l-isports u attivitajiet relatati li qiegħda nanneti ma' din l-email. Permezz ta' l-iskema iffinażjata mill-Gvern li kont applikajt għaliha s-sessjonijiet ta' l-isports li għandna bħalissa huma</i></p>

	<p><i>finanzjarjament koperti sa' l-aħħar ta' Marzu, u għaldaqstant jekk dawn ser ikompli mill-ewwel ta' April iridu jiġu mħallasin mill-Kunsill hekk kif kien propost fil-business plan tiegħi. Biss iridu jitnaqqsu €480 li jkopru x-xahar ta' Marzu peress li dawn tħallsu mill-iskema. Għaldaqstant minn April sa Dicembru 2020, l-ammont dovut minna jkun ta' €3,760. Ovvjament jekk terġa' tiftaħ l-iskema, aħna napplikaw u nerġgħu nieħdu dan il-finanzjament. Qed nitlob feedback minn għandkom biex nara jekk hux ser inkompli b' dawn is-sessjonijiet.</i></p> <p>R: Il-Kunsill approva din it-talba uninament</p> <hr/> <p><i>2) Nhar il-Ħadd 23 ta' Frar, bħal kull Ħadd ieħor, matul ix-Xatt kollu kien hemm disordni kbira. Il-vannijiet tal-bejjiegħa li suppost (anke jekk b' mod mhux kif mitlub) ikunu pparkjati herringbone fil-fatt kienu pparkjati b'mod vertikali u allura bdew jieħdu aktar min-nofs it-triq! Bejniethom kien hemm ukoll karozzi ta' daqs normali pparkjati double parking. Għaldaqstant l-ispazju għall-vetturi li kienu għaddejin isuqu kien wieħed verament ridott. Il-bankini ovvjament kienu mimlija bl-imwejjed u display tables minn xi restaurants bir-riżultat ta' dejjem, li jġiegħel in-nies li jridu jimxu jgħaddu zigu zajg ma' dawn l-imwejjed u saħansitra jippruvaw jgħaddu minn ġot-triq dejqa li kien għad fadal. Ha ninkludi ovvjament lili nnifsi u nistaqsi 'QIEGHDIN NAGĦMLU BIŻŻEJJED PRESSJONI BĦALA KUNSILL BIEX DIN IS-SITWAZZJONI TIĠI IRRANĠATA IMMEDIJATAMENT WARA TANT ŻMIEN TA' STENNIJA BIEX NIĠU SSAPORTJATI MILL-AWTORITAJIET IKKONCERNATI IŻDA QATT MA ĠARA XEJN?' Jiena nħoss li hemm bżonn li bħala Kunsill nibgħatu l-messaġġ bis-serjetà li m'aħniex ser naċċettaw aktar dan kollu u nieħdu passi neċessarji biex nuru li aħna wara r-residenti tagħna speċjalment fejn tidħol is-sigurtà tagħhom.</i></p> <p>R: Is-Sindku qal li fil-ġranet li ġejjin se tintbghat ittra lir-restoranti sabiex issir laqgħa magħhom u niddiskutu din il-problema. Sa dan it-tant, is-Sindku tkellem mal-Ispettur fuq din il-materja.</p>
13.5	Rapporti
13.5.1	<p>- Permezz ta' korrisondenza datata 25 ta' Frar 2020 mingħand id-Dipartiment tal-Gvern Lokali fejn dan qed jiġbed l-attenzjoni tal-Kunsill li l-bandli tal-Magħluq hemm bżonn li jinbidel ir-<i>rubber floor</i> tiegħu għax hemm periklu għat-tfal. Wara li ngabret stima ta' kemm jiġu dawn it-tiswijiet, ġie deciz li tinħareġ sejha għall-offerti sabiex jinbidel it-tapit, tisewwa bandla eżistenti u kif ukoll issir bandla ġdida għall-persuni bi bżonijiet speċjali. Qabel dan nagħmlu <i>risk assesment</i> sabiex jekk hemm bżonn nirroranġaw xi affarijiet, dawn ikunu jistgħu jiġu mniżżla fl-istess sejha. Għal dan il-proġett se napplikaw għal fondi tal-UIF maħruġa mill-Awtorità tal-Ippjanar.</p> <p>- Permezz ta' korrisondenza datata 27 ta' Frar 2020 mingħand kumpanija li tieħu ħsieb l-Attivitajiet Kulturali, fejn dawn qed jipproponu li fit-3 ta' Mejju jagħmlu attività '<i>The Malta International Spring Festival</i>' f'Marsaxlokk. Fil-korrisondenza dawn talbu diversi affarijiet logistiċi fosthom pulizija, <i>coaches</i> għall-gruppi barranin, <i>sound</i>, sigġijiet, <i>power supply</i>, <i>refreshements</i> u <i>token</i> għall-partecipanti. Il-Kunsill qabel ma' din il-proposta u alloka <i>budget</i> ta' mhux iżjed minn €800. Is-Sindku qal li hu se jieħu ħsieb jiġbor xi affarijiet u anke jieħu ħsieb l-attività.</p>

- Permezz ta' ittra datata 25 ta' Frar 2020 mingħand residenta li toqgħod f'tarf Triq ix-Xerriek c/w Triq il-Kavallerizza, fejn din qed tilmenta li hemm xi individwi li qed iħallu l-ħmieg tal-klieb f'parti mit-triq il-ġdida li saret. Is-Sindku qal li hu diġa waħħal *dog bin* fejn wieħed jarmi l-ħmieg tal-klieb fih f'din iż-żona. Ser jiġu ordnati 3 tabelli sabiex nindikaw lin-nies li hemm it-triq hija waħda perikoluża.
- Permezz ta' email mingħand id-Dipartiment tal-Gvern Lokali fejn dawn ġibdu l-attenzjoni tal-Kunsill, li hemm bankina mkissra fi Triq Trunciera ma' Xatt is-Sajjieda. Is-Sindku qal li wara li twaħħlet il-*crash barrier*, issa se ssir il-bankina ukoll.
- Permezz ta' korrisondenza datata 22 ta' Frar 2020 fejn is-Sindku bagħat email lil Kunsilliera sabiex jitlobhom jibgħatu *no objection* ħalli dak il-passaġġ li hemm faċcata tal-Kunsill jkun jista' jinbena mis-sid li għandu l-art. Id-Deputat Segretarju Eżekuttiv qal li sakemm mhux se jkollu d-dokumenti neċessarji li jgħidu li l-passaġġ msemmi hu propjetà tiegħu, hu mhux se jagħmel l-ebda dikjarazzjoni. Is-Sindku talb lis-sid, sabiex dan iġib dawn id-dokumenti. Meta dawn id-dokumenti mitluba jaslu, u jkunu kkonferma ta' dak li qed jgħid is-sid, tkun tista' tinħareg din l-ittra.
- Permezz ta' korrisondenza datata 20 ta' Frar 2020, mingħand il-Cleansing fejn dawn ġibdu l-attenzjoni tal-Kunsill sabiex isir tidif f'Dellimara, fejn qed imorru jikkampjaw b'mod illegali. Il-Kunsill qabel li din ma titdnaddafx minħabba li jagħti jkun lok li xorta jmorru jikkampjaw hemm. Se nitkellmu mar-rappreżentanta tal-Urban Greening u l-Ministeru għal-Ambjent sabiex forsi jkollna xi għajnuna mingħand dawn wkoll.
- Permezz ta' rapport tal-Pulizija u kont ta' tyre mifquħ li wasal il-Kunsill fid-19 ta' Frar, fejn fih hemm miktub li ċittadina qasmet *tyre* fi triq ta' bejn Triq Lepanto u Triq il-Kavalerizza. Din is-Sinjura qed titlob kumpens għal ħsara li garrbet. Wara diskussjoni libera bejn il-Kunsilliera ġie deċiż li ma jsir l-ebda rifiżjoni minħabba li fejn sar dan l-aċcident hija zona privata u li min għamel dak il-barrier mingħajr dawl (skond li hemm miktub fir-rapport tal-pulizija) dan ma sarx mill-Kunsill imma minn ta' min hi l-art.
- Permezz ta' kwotazzjoni miġbura, id-Deputat Segretarju Eżekuttiv qal li għat-tiswijiet tal-ħsarat li għandu l-van tal-Kunsill, l-ispiza s'issa hi dik ta' €3,717, u li din tista' tiżdied minħabba li fil-kwotazzjoni hemm imniżżel li *s-service* jista' jkun għola min dak li hu miktub. Il-Kunsill qabel li għalissa ma jsirux it-tiswijiet fil-qiegħ tal-kaxxa u naraw jekk it-*tail lift* hux kopert li jgħaddi mill-VRT jekk ma jkunx jaħdem. Din trid issir mill-aktar fis għaliex dan ix-xahar tiskadi l-liċenzja tal-van.
- Permezz tal-ittra mingħand l-Ombudsman, datata 13 ta' Frar, il-Kunsill Lokali ġie mitlub jgħaddi min kien u minn min kien imqabbad sabiex jittieħdu l-qisien tal-bejjiġġha tal-monti fl-2009 u fl-2013. Nibgħatu wkoll jekk il-Kunsill għandux pjanta ta' dawn il-qisien. Dan minħabba li bejjiġġ tal-monti fetaħ każ quddiem l-Ombudsman minħabba li mhux jaqbel mal-qies li ngħata lilu. Wara diskussjoni libera ġie maqbul li jintbghatu biss, dettalji ta' min kien u minn min kien imqabbad għax dawk biss għandna.

- Permezz ta' korrisondenza datata 18 ta' Janjar 2020 mingħand il-Malta Tourism Authority fejn il-Kunsill gie mfaħħar għax-xogħol li sar fil-latrini u dwar iż-żamma tagħhom tul dawn l-aħħar ġimgħat.

- Permezz ta' email datata 14 ta' Frar 2020 mingħand *Enforcement Complaints* tal-Awtorità tal-Ippjanar, fejn dawn wara l-investigaw il-każ CM427/20 sabu li ix-xogħlijiet tal-binja li qed tinbena fuq il-moll f'Xatt is-Sajjieda quddiem it-Torri Vendome, huma konformi u skond kif apporvati fil-permess PA6486/16. Għalhekk l-oġġezzjoni tal-Kunsill hija nulla.

- Permezz ta' korrisondenza datata 11 ta' Frar 2020 mingħand il-Malta International Airport, rigward l-installazzjoni tas-*SeaBin* f'Marsaxlokk. Il-Kunsillier Daniel Zerafa ltaqa' mar-rappreżentanti tagħhom fejn iddiskutew il-logistika ta' kif se jiġi nstallat dan il-*bin*. Il-Kunsill qabel li l-installazzjoni kif ukoll l-istruttura tal-konkos eċċ, issir min-naħa tagħhom. Sadanittant nitkellmu ma' Kunsilli Lokali vicin tagħna sabiex naraw x'għamli biex jieħdu ħsieb dan is-*Sea Bin*.

- Permezz ta' korrisondenza datata 7 ta' Frar 2020 mingħand Diviżjoni tal-Gvern Lokali, id-Deputat Segretarju Eżekuttiv qal li informa lil-istess diviżjoni li l-Kunsill hu interessat li jtellgħa' l-attività marbuta ma' Ċirkolari 9/2017.

- Permezz ta' kwotazzjoni miġbura, id-Deputat Segretarju Eżekuttiv qal li ngabret kwotazzjoni sabiex isir *fence* pulit mad-dawra ta' Ġnien il-Familja fil-parti ta' fejn hemm il-bandli. Dan minħabba li l-MCCAA ġibdulna l-attenzjoni li jrid ikun hemm *fence* sabiex it-tfal ma jkunux jistgħu jaqbzu fil-ħamrija. L-orħos kwotazzjoni sabiex jinxtara l-materjal għal dan il-*fence* hi dik ta' €688. Ma' dawn iridu jiżdiedu żebgħa, u aċċessorji oħra sabiex dawn jistgħu jiġu nstallati mill-ħaddiema tagħna.

- Email mingħand l-ex Sindku fejn dan baġħtilna il-kundizzjonijiet marbuta mal-permessi tal-*Powerstation* f'Dellimara (PA 4854/09 U PA 21/14). Ma dawn hemm marbutin fondi ta' €139,200 u €125,000 rispettivament. Dawn il-fondi qegħdin indikati bħala *Planning Gain towards Environmental Initiatives*. Min-naħa tad-Deputat Segretarju Eżekuttiv diġa' baġħat din l-*email* lill-President tar-Regjun sabiex ikun jista' jassistina fiha.

- Id-Deputat Segretarju Eżekuttiv ressaq għall-attenzjoni tal-Kunsill Lokali, l-avviżi ppublikati fil-Gazzetta tal-Gvern mill-Awtorità tal-Ippjanar, għall-żviluppi f'Marsaxlokk bin-numri:

PA/09026/19, PA/01152/20, PA/01296/20, PA/03115/19, PA/08386/19, EC/00153/19, PA/06717/19, PA/04028/19, PA/07820/19, PA/00745/20, PA/00754/20, PA/00851/20, PA/00891/20, PA/02144/19, PA/05585/19, PA/07626/19.

Ġie deċiż li nibgħatu l-oġġezzjoni tagħna għal PA/00745/20 minħabba li l-Kunsill ma jaqbilx li jsir żvillup sħiħ fuq art ODZ. Nibgħatu wkoll rakkamandazzjoni sabiex PA/001152/20 tkun amalgamata mal-estetika preżenti. Dwar PA/04028/19 nibgħatu nuru l-interess tagħna f'din l-applikazzjoni.

	<ul style="list-style-type: none"> - <i>Il-ħin huwa s-6.30pm u l-laqqha giet sospiza, minħabba li residenti xtaqu jitkellem.</i> ----- - <i>Il-ħin huwa is-6.37pm u l-laqqha tkomplet.</i> <p>- Wara laqqha mal-Perit mqabba mill-Kuntrattur li qed jieħu ħsieb l-applikazzjoni PC/131/18 u li giet diskussa fl-aħħar seduta, il-Kunsill Lokali bagħat ittra ta' oġġezzjoni, u gie deċiż li din l-ittra issa tiġi irtirata. Dan għadda b'vot unnanimu bejn dawk preżenti.</p> <p>- Is-Sindku ippreżenta żewġ talbiet għal-bozzoz ġodda. Bozza ġdida fi Triq Barthelemy fejn infetħet it-triq il-ġdida u l-oħra fi Triq Dellimara, Dellimara. Kien hemm qbil unnanimu fuq dawn it-talbiet.</p> <p>- Is-Sindku qal ukoll li se nagħmlu laqqha mal-Onor. Ian Borg sabiex jiġu solvuti ċertu problemi. Fosthom <i>ic-centre strip</i> li hemm fi Triq il-Wilġa qabel ma ddur lejn il-<i>powerstation</i> u <i>road markigs</i> fi Triq l-Imriekeb.</p> <p>- Is-Sindku qal li għar-raba' reġgħet tkissret il-mera li hemm fi Triq il-Powerstation. Sar qbil sabiex din ma terġax titwaħal oħra.</p>
13.6	Mozzjonijiet
13.6.1	Ma kienx hemm.
13.7	Ingaġġ ta' Skrivan/a ġdid/a fi Skala 15
13.7.1	<p>Id-Deputat Segretarju Eżekuttiv ressaq quddiem il-Kunsill kopja tar-rapport tal-Bord tal-għażla tal-intervisti li saru lill-kandidati skond il-lista minn part 1 u part 2 mibgħuta mill-<i>Jobsplus</i>. Il-lista b'kollox kellha 16-il kandidat elegibbli. Minn dawn is-16 kienu 5 il-kandidati li applikaw u wrew interess fil-post. Minn dawn il-5 kienu biss 2 li ġew għall-intervista. Wara li saru l-intervisti l-Bord tal-għażla għażel kandidata nru 2 li gābet 82.5% kontra l-kandidat nru 1 li gāb 40%.</p> <p>Wara diskussjoni bejn il-Kunsilliera, qablu li nibgħatu lill-<i>Jobsplus</i> ħalli nifthu part 3 ħalli b'hekk ikun hemm iżjed kandidati elegibbli sabiex il-Kunsill ikun jista' jagħżel.</p>
13.8	Estenzjoni tad-Deputat Segretarju Eżekuttiv
13.8.1	<p>Is-Sindku qal li l-Kunsill irid jiddeċiedi jekk hux se jġedded għal 90 jum ieħor il-kariga tad-Deputat Segretarju Eżekuttiv preżenti. Is-Sindku talab biex għal dak il-ħin id-Deputat Segretarju Eżekuttiv iħalli l-kamra, joħroġu n-nies preżenti u jintefa l-apparat tal-<i>audio</i>, sabiex issir diskussjoni bejn il-Kunsilliera. Wara li saret diskussjoni libera bejn il-Kunsilliera preżenti, id-Deputat Segretarju Eżekuttiv intalab jerga' jidħol fil-kamra. Gie deċiż b'4 voti favur u 1 kontra, li t-terminu ma jiġix imġedded, minħabba lid-Deputat Segretarju Eżekuttiv huwa li hu wkoll Assistent Pricipal mal-Kunsill u huwa mgħobbi bix-xogħol. Għalhekk għada se tkun l-aħħar jum tiegħu bħala Deputat Segretarju Eżekuttiv u li se jitlob sabiex jinħatar Deputat/Aġent Segretarju Eżekuttiv ieħor.</p>

13.9	Monti tal-Ħadd
13.9.1	Il-Kunsill Lokali qabel li hemm bżonn inżidu iżjed pressjoni fuq il-Gvern Ċentrali ħalli il-Monti ta' nhar ta' Ħadd ikun jista jiġi organizzat kemm jista jkun malajr.
13.10	Mwejjed u Siġġijiet
13.10.1	Is-Sindku ipprezenta kopja ta' ittra li se titqassam lir-Restoranti f'Xatt is-Sajjieda, il-Pjazza u Triq il-Wilġa. Din l-ittra fiha li se ssir laqgħa sabiex niddiskutu magħhom u jiġi spjegat lis-sidien il-pass li jmiss għat-tkomplija tar- <i>Regination Plan</i> . Ġie deċiż li din il-laqgħa ssir nhar it-Tnejn 16 ta' Marzu 2020 fid-9:00am fis-Sala ta' maġenb id-Dar Parrokjali fil-Pjazza.
13.11	Jum Marsaxlokk 2020
12.11.1	Is-Sindku ippropona sabiex issir laqgħa bejn il-Kunsilliera ħalli jiġi iffinalizzat il-programm ta' Jum Marsaxlokk. Il-laqgħa se ssir nhar it-Tnejn 16 ta' Marzu 2020 wara li tintemm il-laqgħa mas-sidien tar-restoranti. - <i>Il-ħin huwa s-7.30pm u l-Viċi Sindku Elenia Desira talbet sabiex tiġi skużata mill-laqgħa. Il-Kunsill qabel li tiġi skużata.</i>
13.12	Kunsiderazzjoni u approvazzjoni tal-iskedi ta' pagamenti
13.12.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru.3/20) għall-approvazzjoni.
13.10.2	Fuq mozzjoni tas-Sur Stephen Caruana, issekondata mis-Sur Steven Grech, Il-Kunsill Lokali unanimament approva l-lista li hi anessa u li tiffirma parti minn dawn il-minuti.
13.12.3	Is-Sindku poġġa fuq il-mejda tal-Kunsill Lokali il-lista ta' <i>petty cash</i> maħruġ għax-xahar ta' Frar 2020 għall-approvazzjoni tal-Kunsill Lokali.
12.13	Tmiem tal-laqgħa u data tas-seduta li jmiss
12.13.1	Is-Seduta tal-Kunsill Lokali ntemmet fit-7:50pm wara li ġiet eżawrita l-aġenda, u ġiet agġornata għal nhar il-Ġimgħa 27 ta' Marzu 2020, fl-4.00pm.

Konfermati, illum 27 ta' Marzu 2020.

IFFIRMATA

Steven Grech

Sindku

IFFIRMATA

Charles Attard

f/Jordy Brincat

Deputat Segretarju Eżekuttiv